

சிவகுரு ஆதீனம் SIVAGURU ATHEENAM

சிவகுரு ஆதீன மாதாந்த செய்தி மடல்
கலியுகம் 5123 பிலவ வருடம் - சித்திரை மாதம் (1^{ம்} மாதம்)
Monthly News Bulletin of Sivaguru Atheenam
Kaliyuga 5123 Pilava Year – April Month (1st Month)

மலர் 1 இதழ் 1
(சுருக்கிய விசேட பதிப்பு)

Volume 1 Issue 1
(Consized Special Edition)



கலியுகம் 5122 சார்வரி வருடம் கார்த்திகை மாதம் 14ஆம் நாள் ஞாயிற்றுக்கிழமை திருக்கார்த்திகை நன்னாளில் சிவபூமியாம் ஈழத்தின் வடபால் உள்ள யாழ்ப்பாணம், நல்லூரில் சிவகுரு ஆதீனம் அங்குராற்பணம் செய்து வைக்கப்பட்டது.


அங்குராற்பண நாளிலிருந்து சார்வரி வருட கார்த்திகை, மார்கழி, தை, மாசி, பங்குனி மாதம் வரையான சிவகுரு ஆதீனம் சார்ந்த நிகழ்வுகளின் பதிவுகளைத் தாங்கி சிவகுரு ஆதீன முதலாவது மாதாந்த செய்தி மடல் வெளிவருகின்றது.



குருவுள் ஒரு நிமிடம்....

நம்மை ஆட்டிப்படைப்பது நம் மனமே. உருவற்ற இந்த மனம், வறிய உருவம் படைத்த நம்மை எய்யடிவெல்லாம் ஆட்டிப்படைக்கின்றது என்று யோசித்துப்பாருங்கள். மனத்துள் நடத்தும் யோராட்டம் என்றும் ஓய்வதில்லை. விழிப்பு நிலையில் மட்டுமல்ல உறக்க நிலையிலும் கூட மனதின் யோராட்டம் நம்மை விட்டு ஒரு யோதும் நீங்குவதில்லை.

பகவான் ஆதிசங்கரர்



சிவகுரு சிந்தனை....

அறவழியிலே உயர்ந்த இலட்சியத்திற்காக எந்தவித எதிர்பார்ப்பும் இல்லாமல் ஒரு மனிதன் அனைவரையும் ஒற்றுமையாக்கி ஓர் அணியாக முயற்சி செய்வானாக இருந்தால் அவனுடைய ஆதம்பலத்தினால், இறையருளால் அந்த இலட்சியம் அடையப்படும். இதனையே இந்துக்களினுடைய புனித நூலாகிய ஸ்ரீமத் பகவத்கீதையிலே மூன்றாம் அத்தியாயத்தில் (கரம யோகத்திலே) “கடமையைச் செய்; பலனை எதிர்பாராதே” என்று பகவான் ஸ்ரீ கிருஷ்ண பரமாத்மா எமக்கெல்லாம் உபதேசிக்கின்றார். இதனையே சமயகுரவர்களில் ஒருவராகிய திருநாவுக்கரசு நாயனார் “நங்கடம்பனை பெற்றவள்....” எனும் தேவாரத்தில் “என் கடன் பணி செய்து கிடப்பதே” என்று கூறி நிற்கின்றார். ஆகவே இதனை உணர்ந்து நாமும் இவ்வழியில் பயணிப்போமாக.

“இன்பமே சூழக் எல்லோரும் வாழ்க”

சார்வரி வருடம் கார்த்திகை மாதம் Saarvari Year Karthikai Month

சிவகுரு ஆதீனம் அங்குரார்ப்பணம்



சார்வரி வருடம் கார்த்திகை மாதம் பதினான்காம் நாள் ஞாயிற்றுக்கிழமை திருக்கார்த்திகை நன்னாளில் (14.08.5122) காலை 10 மணிக்கு நல்லைக் கந்தப்பெருமானின் மணியோசையுடனான ஆசியுடன் தவத்திரு வேலன் சுவாமிகளால் சிவகுரு ஆதீனம் அங்குரார்ப்பணம் செய்து வைக்கப்பட்டது.

அங்குரார்ப்பண தினத்தன்று தவத்திரு வேலன் சுவாமிகள் நல்லூர் கந்தப்பெருமானின் ஆலயத்தின் அதிகாலைப் பூசையில் கலந்து தரிசித்த வேளையில் ஆறுமுகப்பெருமானின் திருவருள் மூலம் "சிவகுரு ஆதீனம்" எனும் திருநாமம் பெறப்பட்டது. பின்னர் 9.30 மணியளவில் நல்லூர் கந்தசுவாமி கோயில் முன்றலில் வழிபட்ட பின் சண்முகப் பெருமானையும் தரிசித்து நல்லூர் கோயிலையும் வலம் வந்து அறுபத்து மூவர் மடத்தின் விநாயகப்பெருமானின் பூசையையும் தவத்திரு வேலன் சுவாமிகளும் அடியார்களும் தரிசித்தனர்.



தொடர்ந்து அருள்மிகு ஞானவைரவர் ஆலயத்தை அடைந்து ஞானவைரவர் பெருமானை தரிசித்து கோமாதாவை பூஜித்தனர். பின் ஆதீன வளாக நன்கொடையாளர்களான திரு.திருமதி குருநாதன் தம்பதியினரால் ஆதீன வாயில் திறந்து வைக்கப்பட்டது. பின்னர் தவத்திரு வேலன் சுவாமிகளால் அருள்மிகு ஞானவைரவர் ஆலயத்திலிருந்து எடுத்துவரப்பட்ட சண்முகப்பெருமானின் திருவருவப் படம் ஆதீனத்தில் பிரதிஷ்டை செய்யப்பட்டது.

9.50 மணியளவில் ஆதீன முன்றலில் உள்ள பலா மர நிழலில் தவத்திரு வேலன் சுவாமிகள் அமர்ந்து சரியாக 10.00 மணிக்கு நல்லைக்கந்தனின் ஆலயமணி ஒலியுடன் "சிவகுரு ஆதீனம்" எனும் திருநாமம் சுவாமிகளால் அடியார்களுக்கு அறிவிக்கப்பட்டது.



சிவகுரு ஆதீன அங்குராப்பணத்தை தொடர்ந்து நல்லூர் கந்தசுவாமி ஆலய தேரடியில் அமைந்துள்ள அறுபத்து மூன்று நாயன்மார் குருபூசை மடத்தில் தவத்திரு வேலன் சுவாமிகளுக்கு வரவேற்பு அளிக்கப்பட்டது. தொடர்ந்து அங்கு நடைபெற்ற பூசை வழிபாடுகளில் சுவாமிகள் கலந்து கொண்டார்.



அத்துடன் நல்லூர் வடக்கு வீதியில் அமைந்துள்ள மண்டபத்தில் சமய நிறுவனங்களினாலும் ஓதுவார்களினாலும் நிகழ்த்தப்பட்ட பன்னிரு திருமுறை முற்றோதல் நிறைவுநாள் நிகழ்வில் கலந்துகொண்டு தவத்திரு வேலன் சுவாமிகள் ஆசியுரையாற்றி ஆசி வழங்கினார்.

சார்வரி வருடம் கார்த்திகை மாதம் பதினான்காம் நாள் ஞாயிற்றுக்கிழமை (14.08.5122) கார்த்திகை நன்னாளை முன்னிட்டு அன்று மாலை திருக்கார்த்திகை விளக்கீடு சிறப்பாக சிவகுரு ஆதீனத்தில் அனுஷ்டிக்கப்பட்டது.



சார்வரி வருடம் மார்கழி மாதம் Saarvari Year Margazhi Month

சார்வரி வருடம் மார்கழி மாதம் பதினான்காம் நாள் (14.09.5122) சிவகுரு ஆதீன மண்டபத்திற்கான அடிக்கல் பத்து மணிக்கு நல்லைக் கந்தனின் மணி ஒலிக்க நாட்டப்பட்டது.



சார்வரி வருடம் மார்கழி மாதம் பதினான்காம் நாள் (14.09.5122) காலை பத்து மணியளவில் நல்லைக்கந்தனின் மணி ஒலியுடன் சிவகுரு ஆதீனத்திற்குரிய முகப் புத்தகப் பக்கம் ஆரம்பிக்கப்பட்டது.



சார்வரி வருடம் தை மாதம் Saarvari Year Thai Month

முருகப்பெருமான் சுவாமிநாதனாக, ஆறுபடை வீடுகளில் ஒன்றாகிய சுவாமி மலையில் தந்தையாகிய சிவபெருமானுக்கு பிரணவப் பொருளை குருவாக கிருந்து உபதேசம் செய்தமையால் சிவகுரு எனவும் அழைக்கப்படுகின்றார். அதைப்பூச நன்னாளாகிய சார்வரி வருஷம் தை மாதம் பதினென்றாம் நாள் (15.10.5122) சிவகுரு ஆதீனத்தில் தவத்திரு வேலன் சுவாமிகளின் தலைமையில் சிவகுரு ஆதீனத்தின் தற்காலிக பெயர்ப்பலகை திரைநீக்கம் செய்யப்பட்டது. நிரந்தர நந்திக்கொடி ஏற்றப்பட்டது.



பின்னர் சிவகுரு ஆதீனத்திற்குரிய அலுவலகமும், மண்டபமும் திறந்து வைக்கப்பட்டன. அத்துடன் பிரிவுகள் அங்குராப்பணம் செய்து வைக்கப்பட்டு வித்தியாரம்ப நிகழ்வும் நடைபெற்றது.

சார்வரி வருடம் தை மாதம் பதினெட்டாம் நாள் (18.10.5122) சிறுவர்களுக்கான வகுப்புகளை தவத்திரு வேலன் சுவாமிகள் ஆரம்பித்தார்.



சார்வரி வருடம் தை மாதம் இருபத்தோராம் நாள் (21.10.5122) தொடக்கம் இருபத்தெந்தாம் நாள் வரை (25.10.5122) பொத்துவிலிருந்து பொலிகண்டி வரை (P2P) பல்லாயிரக்கணக்கான மக்களின் எழுச்சிப்போராட்டம் வடக்கு கிழக்கு சிவில் சமூகத்தால் சாத்வீக முறையில் நடத்தப்பட்டது. தவத்திரு வேலன் சுவாமிகள் இப்போராட்டத்தில் பெரும் பங்காற்றினார்.



சார்வரி வருடம் மாசி மாதம் Saarvari Year Maasi Month

சார்வரி வருடம் மாசி மாதம் இருபத்திரண்டாம் நாள் (22.11.5122) மஹாசிவராத்திரியை முன்னிட்டு தொண்ட மனாறு செவ்வச்சந்நிதியில் ஆரம்பிக்கப்பட்ட பாதயாத்திரைக் குழுவினர் மாலை நல்லூரை வந்தடைந்து சிவகுரு ஆதீனத்தில் இரவு தங்கி மறுநாள் காலை நல்லைக்கந்தப் பெருமானைத் தரிசனம் செய்து பஜனை பாடி திருக்கேதீஸ்வரம் நோக்கி புறப்பட்டுச்சென்றனர். அந்நிகழ்வில் தவத்திரு வேலன் சுவாமிகள் ஆசி வழங்கி உரையாற்றினார்.

சார்வரி வருடம் மாசி மாதம் இருபத்தியேழாம் நாள் (27.11.5122) மஹாசிவராத்திரி தினத்தன்று தவத்திரு வேலன் சுவாமிகள் தலைமையில் மாலை 6.00 மணி தொடக்கம் இரவு 7.30 மணி வரை நாம பஜனை. திருவைந்தெழுத்து (பஞ்சாட்சரம்) பாராயணம். சிவ அஷ்டோத்தரஸ்த நாமாவளி அர்ச்சனையோடு கூடிய சிவபூசை, அருளுரை (சத்தங்கம்) ஆகியன இடம்பெற்றன.



சிவகுரு ஆதீனம்

692, பருத்தித்துறை வீதி,

நல்லூர், யாழ்ப்பாணம்.

கலுவலக நேரம்: திசைரி 4-6

+94 21 222 6711 (4-6 pm daily)

sivaguruatheenam@gmail.com

சிவகுரு ஆதீனம் - Sivaguru Atheenam

Sivaguru Atheenam

692, Point Pedro Road,

Nallur, Jaffna.

Office Time : 4 - 6 pm daily